

ZOO

Ta' ALBERT M. CASSOLA

Jekk trid li tiltaqa,
Mal-hbieb tiegħek kollha,
Tħittixx dawk l-imkejjen
Fejn taqa' xi folla.
Fil-folla tintilef
U tilmah biss dawk
Li jkunu ma' dwarek,
Bla forsi jarawk.
Int fittex fil-gonna
Bil-gageg go' bihom,
Osserva fil-gageg
In-nies li taf bihom.
Gà fhimt li l-post hu
Il-ġnien kbir taz-Zoo.
Hawnhekk għandek tilmah
Lill-kbir ħabib tiegħek
Li jimita lilek
U jimxi biss miegħek;
Li ha min-natura
Sal-pil ta' fuq gismu,
Imqar jekk difrenti
M'ghandux barra ismu.
Dan jixbhek fis-sura,
Fl-egħmil kollu tiegħu:
Ihabbat fuq sidru
Bis-sahha ta' driegħu.
Fil-mossi helwin,
Ammira x-xadin.
U ftakar f'habibtek
Bla qalb u qalila,
It-tigra (mhux mara?),
Kattiva u krudila.
B'hekk tħallek iskart
'L min snienu msinġin,
Għax dawk animali
Zgur kollha kefrin.
Osserva l-iljuni
Tant sbieħ u fuq tagħhom,
Biss żomm 'il bogħod minnhom,

Toqghodx tilghab magħhom!
Harsilhom kemm trid,
Minn wara l-hadid.
Bil-gilda tant harxa,
Bil-passi tal-ġganti,
Hemm tilmah, enormi,
Lil hafna ljunfanti.
Bhal snien ta' l-avorju,
Proboxxide twila,
Widnejn bħal imriewaħ,
Memorja ta' hila.
Hekk ftakar fil-fakre
Tal-bħima felħana
Li tħix fil-pajjiżi
Fejn tagħmel is-shana.
Int bħalu kultant
Il-kbir iljunfant.
Żeffien ftit hawn bħalu
L-ors abjad, kannella:
Tanbarlu u jiżfinlek
Malajr tarantella.
Jiċċajta bħal tifel,
Idoqq fuq tanbur,
Ihabbat xi njama
Kif jaqbeż u jdur.
Issibu xi drabi
F'regjon polari,
Fiċ-Ċirklu ha l-isem
Ta' l-orsu ballari.
Idahħkek għax ħelu,
Jaf jagħmel l-linkini,
Kultant iħabbatha
Ma' ftit ballarini.
Bil-ghatx meta jkun,
Jaf jieħu l-flixxun.
Go l-ilma l-bekkejja
Gremxul madornali
B'għajnejhom idemm għu
Aktarx mhux bil-ġħali:

B'ipokriti ċari
Zgur lilhom tagħżilli
Għal dmugħhom iġelben,
Xi gods kukku drilli.
Kemm nies (mhux biss nisa)
Taparsi jibkuna
Biex, foloz li huma,
In-niket juruna.
Kemm hawn x'waħdad
Nies oqbra mbajdin!
Qabbieža, ferħana,
Bis-sraten, bl-inkini,
Issib l-eleganza
Fil-ħelwa pengwini.
Għasfur li jiċċajta,
Kuntent u paxxut
Jekk jista' mqar jibla'
Bukkuni tal-hut.
Lit-tfal iħaxxa qhom
Bil-logħob sabiħ tiegħu,
Għalhekk popolari

Isuru wisq miegħu.
Sidiżżejj hom bajdani
Taħt daharhom sewdieni,
U nodfa xummiema,
Jinħaslu minn kmieni.
Għasafar ġelwin
Ftit hemm bħall-pengwin.
Kif nista' nissokta
Bil-hafna annimali
Li jixbhu lill-“bniedem,”
Għax bħalek u bhali?
Li konna biss nagħrfu
Narawna bħal f'mera
Fil-bħima sabiħa,
F'dik l-oħra tant kerha!
Li kien jirnexxilna
Nitgħallmu mill-bhejjem
Biex naqtgħu kull hażen
Xi drabi għal dejjem
U l-bniedem ikun
Tassew tar-raġun!

NIFIRHU

NIFIRHU minn qalbna lill-Kav. ALBERT M. CASSOLA, F.L.L., O.S.J., Membru Akkademiku ta' *Il-Għaqda*, li dan l-ahħar reba l-Ewwel Premju f'Konkors Internazzjonali ta' Novelli f'Messina bin-novella tiegħu “Il Barone Marasuli”.

Is-Sur Cassola ilu magħruf fostna bħala wieħed mill-ahjar kit-tieba ta' proża drammatika u narrativa u ta' versi nazzjonali u patrijottiċi bil-Malti u bit-Taljan; Surmast tal-Malti u tat-Taljan fil-Liċeo, Editur tal-Paġna Letterarja ta' *Il-Qawmien*, u fuq kollox awtur ta' diversi xogħlijiet letterarji li bihom għamel isem mhux biss fostna, iżda wkoll barra minn Malta.

TISWIJIET TA' L-ISTAMPA — *f'IL-MALTI ta' Gunju*, 1967.

Il-Mewt ta' Laurent Ropat: pag. 35, vers 14, il-kelma għenet għandha tinqara kienet (mewtitlu, eċċe); pag. 36, vers 5 tal-para.
⁴ għandha tidħol il-kelma fejn qabel il-kelma wera.

Reċensjonijiet:— *The Trilitery of Quadrilaterals in Semitic Maltese*. Pag. 60, vers 4 tal-paragrafu 4, il-kelma *jidhirlu* għandha tinqara *jidhirli*.